
.. shrI lakShmInArAyaNakavacham ..

॥ श्रीलक्ष्मीनारायणकवचम् ॥

Document Information

Text title : lakShmInArAyaNakavacham
File name : lakShmInArAyaNakavacham.itx
Category : kavacha
Location : doc_devii
Author : Traditional
Language : Sanskrit
Subject : philosophy/hinduism/religion
Transliterated by : Ravin Bhalekar ravibhalekar at hotmail.com
Proofread by : Ravin Bhalekar ravibhalekar at hotmail.com
Description-comments : rudrayAmale devIrahasye
Latest update : June, 17, 2006
Send corrections to : Sanskrit@cheerful.com
Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

August 2, 2016

sanskritdocuments.org

॥ श्रीलक्ष्मीनारायणकवचम् ॥

श्रीगणेशाय नमः ।
श्रीभैरव उवाच ।
अधुना देवि वक्ष्यामि लक्ष्मीनारायणस्य ते ।
कवचं मन्त्रगर्भं च वज्रपञ्जरकाख्यया ॥ १ ॥
श्रीवज्रपञ्जरं नाम कवचं परमाद्भुतम् ।
रहस्यं सर्वदेवानां साधकानां विशेषतः ॥ २ ॥
यं धृत्वा भगवान् देवः प्रसीदति परः पुमान् ।
यस्य धारणमात्रेण ब्रह्मा लोकपितामहः ॥ ३ ॥
ईश्वरोऽहं शिवो भीमो वासवोऽपि दिवस्पतिः ।
सूर्यस्तेजोनिधिर्देवि चन्द्रमस्तारकेश्वरः ॥ ४ ॥
वायुश्च बलवांल्लोके वरुणो यादसाम्पतिः ।
कुबेरोऽपि धनाध्यक्षो धर्मराजो यमः स्मृतः ॥ ५ ॥
यं धृत्वा सहसा विष्णुः संहरिष्यति दानवान् ।
जघान रावणादींश्च किं वक्ष्येऽहमतः परम् ॥ ६ ॥
कवचस्यास्य सुभगे कथितोऽयं मुनिः शिवः ।
त्रिष्टुप् छन्दो देवता च लक्ष्मीनारायणो मतः ॥ ७ ॥
रमा बीजं परा शक्तिस्तारं कीलकमीश्वरि ।
भोगापवर्गसिद्ध्यर्थं विनियोग इति स्मृतः ॥ ८ ॥
ॐ अस्य श्रीलक्ष्मीनारायणकवचस्य शिवः ऋषिः ,
त्रिष्टुप् छन्दः , श्रीलक्ष्मीनारायण देवता ,
श्रीं बीजं , ह्रीं शक्तिः , ॐ कीलकं ,
भोगापवर्गसिद्ध्यर्थं पाठे विनियोगः ।
अथ ध्यानम् ।
पूर्वेन्दुवदनं पीतवसनं कमलासनम् ।
लक्ष्म्या श्रितं चतुर्बाहुं लक्ष्मीनारायणं भजे ॥ ९ ॥
अथ कवचम् ।
ॐ वासुदेवोऽवतु मे मस्तकं सशिरोरुहम् ।
ह्रीं ललाटं सदा पातु लक्ष्मीविष्णुः समन्ततः ॥ १० ॥
ह्रसौः नेत्रेऽवताल्लक्ष्मीगोविन्दो जगतां पतिः ।
ह्रीं नासां सर्वदा पातु लक्ष्मीदामोदरः प्रभुः ॥ ११ ॥

श्रीं मुखं सततं पातु देवो लक्ष्मीत्रिविक्रमः ।
 लक्ष्मी कण्ठं सदा पातु देवो लक्ष्मीजनार्दनः ॥ १२ ॥
 नारायणाय बाहू मे पातु लक्ष्मीगदाग्रजः ।
 नमः पार्श्वौ सदा पातु लक्ष्मीनन्दैकनन्दनः ॥ १३ ॥
 अं आं ईं ईं पातु वक्षो ॐ लक्ष्मीत्रिपुरेश्वरः ।
 उं ऊं ऋं ॠं पातु कुक्षिं ह्रीं लक्ष्मीगरुडध्वजः ॥ १४ ॥
 लृं लृं एं ऐं पातु पृष्ठं ह्रसौः लक्ष्मीनृसिंहकः ।
 ओं औं अं अः पातु नाभिं ह्रीं लक्ष्मीविष्टरश्रवः ॥ १५ ॥
 कं खं गं घं गुदं पातु श्रीं लक्ष्मीकैटभान्तकः ।
 चं छं जं झं पातु शिश्नं लक्ष्मी लक्ष्मीश्वरः प्रभुः ॥ १६ ॥
 टं ठं डं ढं कटिं पातु नारायणाय नायकः ।
 तं थं दं धं पातु चोरू नमो लक्ष्मीजगत्पतिः ॥ १७ ॥
 पं फं बं भं पातु जानू ॐ ह्रीं लक्ष्मीचतुर्भुजः ।
 यं रं लं वं पातु जङ्घे ह्रसौः लक्ष्मीगदाधरः ॥ १८ ॥
 शं षं सं हं पातु गुल्फौ ह्रीं श्रीं लक्ष्मीरथाङ्गभृत् ।
 ळं क्षः पादौ सदा पातु मूलं लक्ष्मीसहस्रपात् ॥ १९ ॥
 ङं जं णं नं मं मे पातु लक्ष्मीशः सकलं वपुः ।
 इन्द्रो मां पूर्वतः पातु वह्निर्वह्नौ सदावतु ॥ २० ॥
 यमो मां दक्षिणे पातु नैर्ऋत्यां निर्ऋतिश्च माम् ।
 वरुणः पश्चिमेऽव्यान्मां वायव्येऽवतु मां मरुत् ॥ २१ ॥
 उत्तरे धनदः पायादैशान्यामीश्वरोऽवतु ।
 वज्रशक्तिदण्डखड्ग पाशयष्टिध्वजाङ्किताः ॥ २२ ॥
 सशूलाः सर्वदा पान्तु दिगीशाः परमार्थदाः ।
 अनन्तः पात्वधो नित्यमूर्ध्वं ब्रह्मावताच्च माम् ॥ २३ ॥
 दशदिक्षु सदा पातु लक्ष्मीनारायणः प्रभुः ।
 प्रभाते पातु मां विष्णुर्मध्याह्ने वासुदेवकः ॥ २४ ॥
 दामोदरोऽवतात् सायं निशादौ नरसिंहकः ।
 सङ्कर्षणोऽर्धरात्रेऽव्यात् प्रभातेऽव्यात् त्रिविक्रमः ॥ २५ ॥
 अनिरुद्धः सर्वकालं विश्वक्सेनश्च सर्वतः ।
 रणे राजकुले द्युते विवादे शत्रुसङ्कटे
 ॐ ह्रीं ह्रसौः ह्रीं श्रीं मूलं लक्ष्मीनारायणोऽवतु ॥ २६ ॥

ॐ ॐ ॐ रणराजचौररिपुतः पायाच्च मां केशवः
हींहींहींहहहाहूसौः हूसहूसौः वह्नेर्वतान्माधवः ।
हींहींहींजलपर्वताग्निभयतः पायादनन्तो विभुः
श्रीश्रीश्रीशशशाललं प्रतिदिनं लक्ष्मीधवः पातु माम् ॥ २७ ॥

इतीदं कवचं दिव्यं वज्रपञ्जरकाभिधम् ।
लक्ष्मीनारायणस्येष्टं चतुर्वर्गफलप्रदम् ॥ २८ ॥

सर्वसौभाग्यनिलयं सर्वसारस्वतप्रदम् ।
लक्ष्मीसंवन्नं तत्त्वं परमार्थरसायनम् ॥ २९ ॥

मन्त्रगर्भं जगत्सारं रहस्यं त्रिदिवोकसाम् ।
दशवारं पठेद्रात्रौ रतान्ते वैष्णवोत्तमः ॥ ३० ॥

स्वप्ने वरप्रदं पश्येद्भ्रक्ष्मीनारायणं सुधीः ।
त्रिसन्ध्यं यः पठेन्नित्यं कवचं मन्मुखोदितम् ॥ ३१ ॥

स याति परमं धाम वैष्णवं वैष्णवेश्वरः ।
महाचीनपदस्थोऽपि यः पठेदात्मचिन्तकः ॥ ३२ ॥

आनन्दपूरितस्तूर्णं लभेद् मोक्षं स साधकः ।
गन्धाष्टकेन विलिखेद्रवौ भूर्जे जपन्मनुम् ॥ ३३ ॥

पीतसूत्रेण संवेष्ट्य सौवर्णेनाथ वेष्टयेत् ।
धारयेद्दुटिकां मूर्ध्नि लक्ष्मीनारायणं स्मरन् ॥ ३४ ॥

रणे रिपुन् विजित्याशु कल्याणी गृहमाविशेत् ।
वन्द्या वा काकवन्द्या वा मृतवत्सा च याङ्गना ॥ ३५ ॥

सा बध्नीयान् कण्ठदेशे लभेत् पुत्रांश्चिरायुषः ।
गुरुपदेशतो धृत्वा गुरुं ध्यात्वा मनुं जपन् ॥ ३६ ॥

वर्णलक्षपुरश्चर्या फलमाप्नोति साधकः ।
बहुनोक्तेन किं देवि कवचस्यास्य पार्वति ॥ ३७ ॥

विनानेन न सिद्धिः स्यान्मन्त्रस्यास्य महेश्वरि ।
सर्वागमरहस्याढ्यं तत्त्वात् तत्त्वं परात् परम् ॥ ३८ ॥

अभक्ताय न दातव्यं कुचैलाय दुरात्मने ।
दीक्षिताय कुलीनाय स्वशिष्याय महात्मने ॥ ३९ ॥

महाचीनपदस्थाय दातव्यं कवचोत्तमम् ।
गुह्यं गोप्यं महादेवि लक्ष्मीनारायणप्रियम् ।

वज्रपञ्जरकं वर्म गोपनीयं स्वयोनिवत् ॥ ४० ॥

॥ इति श्रीरुद्रयामले तन्त्रे श्रीदेवीरहस्ये
लक्ष्मीनारायणकवचं सम्पूर्णम् ॥

Encoded and Proofread by Ravin Bhalekar ravibhalekar@hotmail.com



.. shrIlakShmInArAyaNakavacham ..
was typeset on August 2, 2016



Please send corrections to sanskrit@cheerful.com

